

ஒன்றிய அரசின் நிதிநிலை அறிக்கை: தமிழ்நாடு மீண்டும் புறக்கணிப்பு!



முதலமைச்சர் மு.க.ஸ்டாலின் அவர்களை நேற்று (1.2.2025) தலைமைச் செயலகத்தில், புதிதாக நியமிக்கப்பட்டுள்ள 9 மாவட்ட ஆட்சித் தலைவர்களான ஆர்.சுதீஷ், எஸ்.சரவணன், எம்.பிரதாப், சி.தினேஷ் குமார், எஸ்.சேக் அப்துல் ரகுமான், கே.தர்பகராஜ், வி.மோகனசுந்தரன், ஆர்.சுகுமார், திருமதி கே.சிவசுவந்தரவள்ளி ஆகியோர் சந்தித்து வாழ்த்துப் பெற்றனர். உடன் தலைமைச் செயலாளர் நா.முருகானந்தம், பொதுத்துறை செயலாளர் திருமதி ரீட்டா ஹரிஷ் தக்கர் மற்றும் அரசு உயர் அலுவலர்கள் உள்ளனர்.

வெற்றுச் சொல் அலங்காரங்களும், வஞ்சனையான மேல் பூச்சுக்களும் கொண்ட அறிக்கை: ஒன்றிய நிதிநிலை அறிக்கை என்றாலே தமிழ்நாட்டுக்கு ஓரவஞ்சனைதானா?

முதல்வர் மு.க.ஸ்டாலின் கேள்வி!

சென்னை, பிப்.3- ஒன்றிய நிதிநிலை அறிக்கை குறித்து தமிழ்நாடு முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:-

ஒன்றிய நிதிநிலை அறிக்கை என்றாலே தமிழ்நாட்டைப் பொருத்தவரை ஓரவஞ்சனை தானா? தமிழ்நாடு என்ற பெயர் கூட தொடர்ந்து இடம் பெறுவதில்லையே?

எத்தனையோ கோரிக்கைகளை முன்வைத்தோமே, அதில் ஒன்றைக்கூடவா உறுதி செய்து அறிக்கையில் சேர்க்க மனம் வரவில்லை?

நெடுஞ்சாலைகள், - இரயில்வே திட்டங்கள், - கோவை, மதுரை மெட்ரோ இரயில் எதையுமே

கொடுக்காதது ஏன்?

பொருளாதார ஆய்வறிக்கை, உயர்கல்வி நிறுவனங்களின் தரவரிசை அறிக்கை, நிதி ஆயோக அறிக்கை என ஒன்றிய அரசின் அனைத்து அறிக்கைகளிலும் முதன்மையான இடத்தைப் பிடிக்கிறது தமிழ்நாடு. பக்கத்துக்குப் பக்கம் தமிழ்நாட்டின் செயல்பாடுகளுக்குப் பாராட்டுப் பத்திரம் வாசிக்கப்படுகிறது. ஆனால், நிதிநிலை அறிக்கையில் மட்டும் இந்த ஆண்டும் தமிழ்நாடு முழுமையாகப் புறக்கணிக்கப்படுவது ஏன்?

தமிழ்நாடு ஏற்காத கொள்கைகளையும், மொழியையும் திணிப்பதில் காட்டும் ஆர்வத்தில் சிறு துளியையாவது நிதி ஒதுக்கீட்டில் காட்ட வேண்டாமா?

ஒன்றிய அரசானது தன்னுடைய திட்டங்களில் தன்னுடைய பங்குத் தொகையைக் குறைத்து கொண்டே வருவதால், மாநில அரசின் நிதிச் சூமை அதிகரித்துக் கொண்டே வருகிறது. பல்வேறு திட்டங்களில் மிகவும் குறைவாக மானியத் தொகையை வழங்கும் ஒன்றிய அரசு, அதிலும் பல்வேறு கட்டுப்பாடுகளைத் தமிழ்நாட்டிற்கு மட்டும் விதித்துள்ளது. விளம்பர மோகம் கொண்ட ஒன்றிய அரசு, திட்ட விளம்பரங்களில் ஒன்றிய அரசின் முத்திரை இடம் பெறாவிடால், திட்டம் சரியாகவும் செம்மையாகவும் செயல்படுத்தப்பட்டிருப்பினும், நமக்குச் சேரவேண்டிய திட்ட நிதியை விடுவிப்பதில்லை. விளம்பரம் ஒன்றையே பாராட்டும் ஒன்றிய அரசு, மக்கள் நலனில்

எந்த வொரு அக்கறையையும் காட்ட மறுக்கிறது.

வெற்றுச் சொல் அலங்காரங்களும், வஞ்சனையான மேல் பூச்சுகளும் கொண்ட அறிக்கையின் மூலமாக இந்திய நாட்டு மக்களை வழக்கம் போல் ஏமாற்றும் பா.ஜ.க. வின் பம்மாத்து நாடகம் தொடங்கி ருது.

எந்த மாநிலத்தில் தேர்தல் நடைபெறுவுள்ளதோ, எங்கு பா.ஜ.க. கூட்டணி ஆட்சியில் உள்ளதோ அந்த மாநிலத்துக்கு மட்டும்தான் திட்டங்களும் நிதியும் அறிவிக்கப்படும் என்றால் ஒன்றிய நிதிநிலை அறிக்கை என இதனை அழைக்க வேண்டிய அவசியம் என்ன?

இவ்வாறு முதல்வர் மு.க.ஸ்டாலின் அவர்கள் கேள்வி எழுப்பியுள்ளார்.

பீகார், ஆந்திராவுக்கு கூடுதல் திட்டங்கள்!

புதுடெல்லி, பிப். 3 - ஒன்றிய நிதிநிலை அறிக்கையில் தமிழ்நாட்டிற்கு புதிய திட்டங்கள் எதுவும் அறிவிக்கப்படாதது அதிர்ச்சியை ஏற்படுத்தியுள்ளது. தமிழ்நாட்டை தொடர்ந்து வஞ்சிக்கும் ஒன்றிய அரசுக்கு பல்வேறு தரப்பினரும் கடும் கண்டனம் தெரிவித்துள்ளனர்.

2025-2026 ஆம் நிதியாண்டிற்கான நிதிநிலை அறிக்கையை, நிதியமைச்சர் நிர்மலா சீதாராமன் நாடாளுமன்றத்தில் தாக்கல் செய்தார். அதில், பா.ஜ.க. ஆளும் பீகார் மற்றும் டெல்லி உள்ளிட்ட வடமாநிலங்களுக்கு ஏராளமான புதிய திட்டங்கள் அறிவிக்கப்பட்டுள்ளன. அதே நேரம், ஒன்றிய பட்ஜெட்டில் தமிழ்நாட்டிற்கு எந்த நிதியும் ஒதுக்கீடு செய்யப்படவில்லை. தமிழ்நாட்டிற்கு புதிய ரயில் திட்டங்கள், சென்னை மெட்ரோ ரயில் 2ம் கட்ட திட்டத்திற்கான நிதி, கோவை மற்றும் மதுரை மெட்ரோ ரயில் திட்டங்கள் உள்ளிட்டவைகளுக்கு நிதி ஒதுக்கவேண்டும் என, முதலமைச்சர் மு.க.ஸ்டாலின் அவர்கள் தொடர்ந்து வலியுறுத்தி வந்தார்.

தமிழ்நாடு என்ற சொல்லே இல்லை!

ஆனால், தற்போது தாக்கல் செய்யப்பட்ட பட்ஜெட்டிலும் தமிழ்நாட்டிற்கு புதிய திட்டங்கள் எதுவும் அறிவிக்கப்படாதது அதிர்ச்சியை ஏற்படுத்தியுள்ளது. மேலும், கடந்த ஆண்டை போன்று இந்த நிதிநிலை அறிக்கையிலும் தமிழ்நாடு என்ற வார்த்தையை கூட, நிதியமைச்சர் நிர்மலா சீதாராமன் உச்சரிக்கவில்லை. தமிழ்நாட்டைத் தொடர்ந்து வஞ்சிக்கும் ஒன்றிய அரசுக்கு பல்வேறு தரப்பினரும் கடும் கண்டனம் தெரிவித்துள்ளனர்.

புதிய வருமான வரி சட்டம் அடுத்த வாரம் நாடாளுமன்றத்தில் தாக்கல் செய்யப்படும் என பட்ஜெட்டில் நிதியமைச்சர் நிர்மலா சீதாராமன் அறிவித்துள்ளார். காப்பீட்டுத் துறையில் 100 சதவீத நேரடி அன்னிய முதலீட்டுக்கு அனுமதி வழங்கப்பட்டுள்ளதாக அவர் கூறினார்.

நடுத்தர வர்க்கத்தினருக்கான 12 லட்சம் வரை வருமான வரி கீடையாது என்று கூறப்பட்டுள்ளது.

புதிய வருமான வரி திட்டத்தில் 12 லட்சம் ரூபாய் வரை வருமான வரி கீடையாது என்றும் இந்த புதிய வருமான வரி சலுகை மூலம் நடுத்தர மக்கள் பயன்பெறுவார்கள் என்று தெரிவிக்கப்பட்டுள்ளது.

அதன்படி, மாத ஊதியம் ஒரு லட்சம் ரூபாய் வரை பெறுவோர் இனி வரி கட்டத் தேவையில்லை என்றும் இதற்கு முன்பு 3 லட்சம் ரூபாய் வரை ஆண்டு வருமானம் பெறுவோருக்கு வரி விலக்கு அளிக்கப்பட்டிருந்தது குறிப்பிடத்தக்கது.

பீகாருக்கு கூடுதல் திட்டங்கள்!

நாடாளுமன்றத்தில் ஒன்றிய நிதிநிலை அறிக்கையை தாக்கல் செய்த நிதியமைச்சர் நிர்மலா சீதாராமன், பீகாருக்கு ஏராளமான திட்டங்களை அறிவித்துள்ளார். அதன்படி, பீகார் மாநில விவசாயிகள், கூட்டுறவு அமைப்புகளுக்கான புதிய திட்டங்கள் அறிவிக்கப்பட்டுள்ளது. தேசிய உணவுத் தொழில் நுட்பம் மற்றும் மேலாண்மை பயிலகம் தொடங்கப்படும் எனத் தெரிவிக்கப்பட்டுள்ளது.

உதான் திட்டத்தின் கீழ் பீகாரில் புதிய விமான நிலையங்கள் உருவாக்கப்படும் என்றும் ஏற்கெனவே இருக்கும் பாட்னா விமான நிலையமும் விரிவாக்கம் செய்யப்படும் என்றும் கூறப்பட்டுள்ளது. பீகாரில் பசுமை விமான நிலையம் உட்பட புதிதாக 3 விமான நிலையங்கள் அமைக்கப்படும் என ஒன்றிய பட்ஜெட்டில் அறிவிக்கப்பட்டுள்ளது.

மேலும், பாட்னாவில் உள்ள ஐ.ஐ.டி. விரிவாக்கம் செய்வதற்கான நடவடிக்கைகள் மேற்கொள்ளப்படும் என்றும் நிர்மலா சீதாராமன் தெரிவித்தார். சுடப்பேரவைத் தேர்தலை மனதில் வைத்து பீகாருக்கு மட்டும் அதிக திட்டங்களை அறிவித்திருப்பதாக காங்கிரஸ் உள்ளிட்ட எதிர்க்கட்சிகள் குற்றசாட்டியுள்ளன.

இந்தியாவிலேயே தமிழ்நாடு 2-ஆவது இடம்!

ஒன்றிய அரசின் பொருளாதார ஆய்வறிக்கையில் பாராட்டு!

புதுடெல்லி, பிப். 3 - முதலமைச்சர் மு.க.ஸ்டாலின் அவர்களின் 'திராவிட மாடல்' ஆட்சியில் தோல் பொருள்கள் ஏற்றுமதியில் 47 சதவீதம், காலணி உற்பத்தித் தொழில்களில் 2 இலட்சத்திற்கும் மேற்பட்டோருக்கு வேலை வாய்ப்புகள், இல்லம் தேடிக்கல்வித் திட்டத்தால் மாணவர்களின் கற்றல் ஆர்வம் வெகுவாக அதிகரிப்பு, தமிழ்நாடு இந்திய அளவில் மாவையும் சாதனை புரிந்துள்ளது" என ஒன்றிய அரசின் பொருளாதார ஆய்வறிக்கை பாராட்டுத் தெரிவித்துள்ளது.

நாடாளுமன்றத்தில் ஒன்றிய நிதி அமைச்சர் அவர்களால் நேற்று முன்தினம் (3.1.2025) 2024-25 ஆம் ஆண்டிற்கான பொருளாதார ஆய்வறிக்கை முன்வைக்கப்பட்டது. அது காலணிகள் உற்பத்தி தொழில் வளர்ச்சி, இல்லம் தேடிக்கல்வித் திட்டம் ஆகியவற்றில் தமிழ்நாடு அரசு மேற்கொண்டுள்ள சிறப்பான முயற்சிகளை வெளிப்படுத்தியுள்ளது.


பாரம்பரிய தோல் பொருட்கள் தயாரிப்புத் துறையில் முன்னணி மாநிலமாகத் தமிழ்நாடு திகழ்ந்துவரும் கூழலில் தோல் அல்லாத

காலணிகள் உற்பத்தியிலும் தமிழ்நாடு சிறப்பான முன்னேற்றம் கண்டு வருகிறது. தமிழ்நாடு இந்தியாவின் தோல் பொருட்கள் மற்றும் காலணிகள் உற்பத்தியில் 38% பங்களிப்பும் இந்தியாவின் மொத்த தோல் பொருள்கள் ஏற்றுமதியில் 47% பங்களிப்பையும் தமிழ்நாடு வழங்கியுள்ளது. தோல் பொருட்கள் உற்பத்தித் துறையில் 2 இலட்சத்திற்கும் மேற்பட்ட வேலைவாய்ப்புகளை உருவாக்கியுள்ளதாகவும் ஆய்வில் தெரியவந்துள்ளது.

தமிழ்நாடு சமீபத்திய ஆண்டுகளில் முதலீடுகள் செய்வதற்காக பெரிய காலணி உற்பத்தியாளர்களை ஈர்ப்பதற்கும், கிராமப் புறங்களில் தொழிற்பேட்டைகளை உருவாக்கவும் எடுத்துள்ள முயற்சிகளை இந்த ஆய்வு எடுத்துக்காட்டியுள்ளது. குறிப்பாக, பெண் களுக்கான வேலை வாய்ப்பை வளர்த்துள்ளது என்பதையும் குறிப்பிட்டுள்ளது.

பெண்களுக்கான வேலைவாய்ப்பு அதிகரிப்பு!

தமிழ்நாடு அரசின் இத்தகைய முயற்சிகள் வெளிநாட்டு முதலீட்டாளர்களை ஈர்ப்ப



தில் முக்கியப் பங்கு வகிப்பதையும், குறிப்பாக சர்வதேச அளவில் புகழ்வாய்ந்த காலணி உற்பத்தி நிறுவனமான நைக் நிறுவனம் தைவான் நாட்டு ஃபெங் தே நிறுவனத்துடன் தமிழ்நாட்டில் தோல் பொருள்கள் உற்பத்தி செய்வதற்கான ஒப்பந்தம் செய்துகொள்ள மேற்கொண்டுள்ள முயற்சிகள் முக்கியத்துவம் வாய்ந்ததாகப் பார்க்கப்படுகிறது.

மதுரை - சிவசங்கை மாவட்டங்களில் காலணி தொழிற்சாலைகள்!

தமிழ்நாடு அரசு மதுரை மற்றும் சிவசங்கை உள்ளிட்ட மாவட்டங்களில் காலணி உற்பத்தி நிறுவனங்களை அமைப்பதற்குத் தேவையான இடங்களை அடையாளம் கண்டறிந்துள்ளதாகவும் குறிப்பிடப்பட்டுள்ளது.

தமிழ்நாட்டின் தொழில் வழி காட்டி நிறுவனமான "Guidance Tamil Nadu" ஒருங்கிணைந்த நடவடிக்கைகள் மூலம் தைவான் நிறுவனங்களுடன் இணைந்து காலணி தயாரிப்புத் துறையில் முக்கிய முதலீட்டாளர்களுடன் ஒப்பந்தங்களை வலுப்படுத்தி வருகிறது. "Guidance Tamil Nadu", நைக் நிறுவனத்தின் முக்கிய ஒப்பந்த உற்பத்தியாளர்களான போ சென், ஹாங் ஃபு, டேக் வாங் மற்றும் சாங்ஷின் போன்றவர்களுடன் உறவுகளை ஏற்படுத்தி உள்ளது. இந்த முயற்சிகள் தமிழ்நாட்டை முதலீட்டாளர்களின் கவனியாக அடையாளப்படுத்தி வருவதை

அரியலூர், கடலூர், நாக்கப்பட்டினம், சேலம், திருவாரூர், விழுப்புரம் ஆகிய ஆறு மாவட்டங்களை உள்ளடக்கிய 362 பள்ளிகளில் தன்னார்வலர்கள், ஆசிரியர்கள், தலைமை ஆசிரியர்கள் மற்றும் பெற்றோர்களின் பங்களிப்புடன் ஒரு விரிவான ஆய்வின் மூலம் திட்டத்தின் தாக்கத்தை மதிப்பீடு செய்ததில் பெற்றோர்கள் தங்கள் குழந்தைகளின் கற்றல் அனுபவத்தில் குறிப்பிடத்தக்க முன்னேற்றம் ஏற்பட்டதாகத் தெரிவித்துள்ளனர். மேலும் கல்வி முறை மாணவர்களின் சுவாரசியமான செயலாக மாறியுள்ளதாகவும் அவர்கள் குறிப்பிட்டனர்.

கூடுதலாக, ஆசிரியர்கள் விளையாட்டு அடிப்படையிலான அணுகுமுறை மூலம் குழந்தைகளின் கற்றல் ஆர்வம் அதிகரித்திருப்பதை உறுதிப்படுத்தி உள்ளனர். இதன் விளைவாக, மாணவர்கள் மிகுந்த ஆர்வத்துடன் வகுப்பறைகளில் பங்கேற்பதாகவும், மாணவர்கள் கணிதம் மற்றும் மொழித் திறன்களில் குறிப்பிடத்தக்க அளவில் முன்னேற்றம் கண்டுள்ளனர் என்றும் பொருளாதார ஆய்வு அறிக்கை குறிப்பிட்டுள்ளது.

மகிழ்ச்சிதரத்தக்க செய்தியாகும், மொத்தத்தில் ஒன்றிய அரசின் பொருளாதார மதிப்பீட்டு ஆய்வு அறிக்கை தமிழ்நாட்டின் தொழில் வளர்ச்சி, கல்வி வளர்ச்சி ஆகியவை குறித்துக் கூறியுள்ள விவரங்கள் முதலமைச்சர் மு.க.ஸ்டாலின் அவர்களின் திராவிட மாடல் அரசின் நிர்வாக மேன்மையில் இந்திய அளவில் தமிழ்நாடு அரசு படைத்து வரும் சாதனைகளை வெளிப்படுத்தியுள்ளது.



மாகாடா மாந்தியமுகன் அவர்களின் நினைவு நாளான முன்னிட்டு மாணவர் இந்தியா அமைப்பின் சார்பாக தமிழ்நாடு அரசு பள்ளிக் கல்வித் துறை அமைச்சர் அன்பில் மகேஸ் பொய்யாமொழி அவர்களுக்கு "அகிம்சை நல் விருது வழங்கப்பட்டது. தொடர்ந்து திருச்சியில் அமைந்துள்ள Athayi அரபிக் கல்லூரிக்கு, மாணவர் இந்தியா அமைப்பின் சார்பாக "சிறந்த கல்விப் பணி விருதும், "கலைஞர் 100 புத்தகமும் வழங்கி அமைச்சர் அன்பில் மகேஸ் பொய்யாமொழி வாழ்த்து தெரிவித்தார்.



கமுக மூத்த முன்னோடி மறைந்த மு.சுலைமான் அவர்களின் மூத்த மகனும், கோவை மாநகர் மாவட்ட துணைச்செயலாளர் கோட்டை அப்பாஸ் அவர்களின் அண்ணன் அபு(ர்) சையது அப்துலவஹிர் மறைவைவாடிட, அவரது இல்லத்திற்கு, கமுக இணை அமைப்பு செயலாளர் அன்பகம் கலை நேரில் சென்று, மாநகர் மாவட்ட துணைச்செயலாளர் கோட்டை அப்பாஸ் அவரது தமிழ் மு.ச.சித்திக், பாபு மற்றும் அவரது குடும்பத்தினருக்கு ஆழ்ந்த இரங்கலையும் ஆறுதலும் தெரிவித்துக் கொண்டார். கமுக மாநில இலக்கிய அணி துணைச் செயலாளர் ஈரோடு இறைவன் திருப்பூர் மாநகர துணை செயலாளர் பி.ஆர்.செந்தில்குமார், அவிநாசி செல்வாங்கம், அவிநாசி சிராஜூதீன் டெலியகடை வீதி பகுதி 2 செயலாளர் வி.ஐ.பதுஞ்சீன் வட்டக்கமுக செயலாளர் ஏ.அப்பாஸ், என்.ஜே.முருகேசன் லாராபிரேம்தேவ், எஸ்.எம்.எஸ்.சுதாகர்,புவனேஷ் லோனாவூர்,சுஜித், உள்ளிட்ட கமுக நிர்வாகிகள் உடன் உள்ளனர்.